

**వివిధ తరహా నేరాలకు పాల్పడిన ముగ్గురు నిందితులు అరెస్ట్**

**వారి వద్ద నుండి రూ.6 లక్షల 84 వేలు చేసే 148 గ్రాముల బంగారు అభరణాలు, రూ.59 వేలు నగదు, బైకులు-5 మరియు సిగరెట్ ప్యాకెట్లు స్వాధీనం**

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టిసారించిన నగర పోలీస్ కమీషనర్ శ్రీ సి.హెచ్.ద్వారకా తిరుమలరావు ఐపిఎస్ గారి ఆదేశాల మేరకు క్రైమ్ డిసిపి శ్రీమతి బి.రాజకుమారి ఐపిఎస్ స్వీయ పర్యవేక్షణలో మరియు సి.సి.యస్ ఏసిపి కె.ప్రకాష్ రావు గారి ఆధ్వర్యంలో దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది. అలాగే ఈ మధ్య కాలంలో వినూత్నంగా ప్రవేశపెట్టిన చేరువ వాహనాల ద్వారా ప్రజలకు వివిధ నేరాల గురించి అవగాహన కలిగించి వారిని అప్రమత్తం చేయడం జరుగుతుంది.

ఈ నేపథ్యంలో ది.19.05.2019న సిసిఎస్ పోలీసులకు అందిన సమాచారం మేరకు విజయవాడ సిసిఎస్ పోలీసు వారు అనుమానంగా తచ్చాడుతున్న ముగ్గురిని అనగా (1) వీరంకి జ్యోతి, (2) మింగి నరసింహులు, (3) యగ్ని హేమంత్ నాగ సాయిలను నగరంలో వేరు వేరు ప్రదేశాల్లో అదుపులోకి తీసుకోవడం జరిగింది.

**బ్యాంగ్లలో చోరీలకు పాల్పడిన నిందితురాలి వివరాలు:**

⇒ కృష్ణాజిల్లా, పామర్రు మండలం, పసుమర్రె గ్రామానికి చెందిన వీరంకి జ్యోతి(22).

విచారణలో...వీరంకి జ్యోతి తన భర్త మృతి చెందడం వలన మరియు తనకు ఆరోగ్యం సరిగా లేక పోవడంతో తను జీవించడానికి తేలికగా డబ్బులు సంపాదించాలనే ఉద్దేశ్యంతో గత కొంత కాలంగా రద్దీగా ఉన్న ప్రాంతాల్లో తిరుగుతూ మహిళల బ్యాంగ్లలో ఉన్న విలువైన వస్తువులు కల్గిన పర్సులను దొంగిలించడం జరిగింది. ఈ క్రమంలో నిందితురాలు 2018 జులై నెలలో వన్ టౌన్ పోలీస్ స్టేషన్ పరిధిలోని దుర్గగుడి, ఘాట్ రోడ్డులో బస్సు ఎక్కుతున్న ఒక మహిళ మెడలోని బంగారు నానుత్రాడును; 2018 డిసెంబర్ నెలలో కృష్ణలంక పోలీస్ స్టేషన్ పరిధిలోని పండిట్ నెహ్రూ బస్టాండ్ లో చీరాల బస్సులు ఆగు బస్టాప్ వద్ద బస్సు ఎక్కుచున్న ఒక మహిళ హ్యాండ్ బ్యాగ్ లోని బంగారు వస్తువులు ఉన్న పర్సును; 2019 మే నెలలో వన్ టౌన్ పోలీస్ స్టేషన్ పరిధిలోని దుర్గగుడిలో ఒక మహిళ హ్యాండ్ బ్యాగ్ లోని బంగారు వస్తువులు కల్గిన పర్సులను దొంగిలించడం జరిగింది. నిందితురాలి వద్ద నుండి 3 కేసుల్లో 120 గ్రాముల బంగారు అభరణాలు స్వాధీనం చేసుకోవడం జరిగింది.

**బడ్డీకొట్లు, షాపులు పగులగొట్టి చోరీలకు పాల్పడిన నిందితుని వివరాలు:**

⇒ విజయవాడ, న్యూ ఆర్.ఆర్ పేటకు చెందిన, ప్రస్తుతం పటమట, ఆటోనగర్, బస్సు స్టాప్ వద్ద ఉంటున్న మింగి నరసింహులు అలియాస్ కంఠం(22) (పాత నేరస్థుడు).

విచారణలో...మింగి నరసింహులు పాత నేరస్థుడు. డ్రైనేజ్ పనులు చేసి జీవిస్తుండగా తనకు ఆన్లుటువంటి వ్యసనాలకు తేలికగా డబ్బులు సంపాదించేందుకు గతంలో వివిధ తరహా నేరాలకు పాల్పడి అరెస్ట్ కాబడి జైలుకు వెళ్ళడం జరిగింది.

జైలు నుండి బయటకు వచ్చిన తరువాత తనకు ఉన్నటువంటి చెడు వ్యసనాలకు తేలికగా డబ్బులు సంపాదించాలనే ఉద్దేశ్యంతో నిందితుడు తన పాత నేరప్రవృత్తిని మానక మరలా దొంగతనాలకు పాల్పడటం ప్రారంభించాడు. ఈ క్రమంలో నిందితుడు 2017 జనవరి నెలలో మాచవరం పోలీస్ స్టేషన్ పరిధి, ఘంటశాల వారి వీధిలో రాత్రి సమయంలో ఒక బడ్డీకొట్టు నేరం; 2019 జనవరి నెలలో సత్యన్నారాయణపురం పోలీస్ స్టేషన్ పరిధి, గాంధీ నగర్ లో రాత్రి సమయంలో కూల్ డ్రింక్ షాపులో నేరం; 2019 ఏప్రియల్ నెలలో సత్యన్నారాయణపురం పోలీస్ స్టేషన్ పరిధి, బావాజీపేట, పాత రైల్వే స్టేషన్ సమీపంలో బడ్డీకొట్టు నేరం; 2019 ఏప్రియల్ నెలలో సత్యన్నారాయణపురం పోలీస్ స్టేషన్ పరిధి, పాత రైల్వే స్టేషన్ సమీపంలో రాత్రి సమయంలో బడ్డీకొట్టు దొంగతనం చేయడం జరిగింది. నిందితుడి వద్ద నుండి 4 కేసుల్లో 59 వేల నగదు మరియు రూ.15 వేల విలువైన సిగరెట్ ప్యాకెట్లు స్వాధీనం చేసుకోవడం జరిగింది.

ఇక్కడ దొంగతనాలు మరియు బైకెల దొంగతనాలకు పాల్పడిన నిందితుల వివరాలు:

- ⇒ విజయవాడ, కానూరు, ఉమాశంకర్ నగర్ కు చెందిన యగ్ని హేమంత్ నాగ సాయి అలియాస్ నాని(19) (పాత నేరస్థుడు).
- ⇒ పరారీలో ఉన్న నిందితుడు అనురాజు పవన్ కుమార్.

విచారణలో...యగ్ని హేమంత్ నాగ సాయి పాత నేరస్థుడు గతంలో విజయవాడ, రిలయన్స్ చెప్పుల షాపులో పనిచేస్తూ తనకు వున్నటువంటి వ్యసనాలకు తను సంపాదించిన సంపాదన తన వ్యసనాలకు సరిపోక తేలికగా డబ్బులు సంపాదించాలనే ఉద్దేశ్యంతో బైకు దొంగతనాలకు పాల్పడటం జరిగింది. ఈ క్రమంలో గుంటూరు జిల్లా, మంగళగిరిలో మరియు విజయవాడ నగరంలో వివిధ బైకు దొంగతనాలకు పాల్పడి అరెస్ట్ కాబడి జైలుకు వెళ్ళి బెయిల్ పై బయటకు వచ్చిన తరువాత తన నేర ప్రవృత్తిని మానక మరలా బైకు దొంగతనాలకు పాల్పడటం జరిగింది. ఈ క్రమంలో నిందితుడు తన స్నేహితుడైన అనురాజు పవన్ కుమార్ అనే వ్యక్తిని కలుపుకుని 2017 మే నెలలో గుంటూరు జిల్లా, పెద్దకాకానీ పోలీస్ స్టేషన్ పరిధిలో పార్కింగ్ చేసిన బజాజ్ పల్సర్ బైకును; 2019 మార్చి నెలలో వన్ టాన్ పోలీస్ స్టేషన్ పరిధి, దుర్గగుడి కొండపైన, చెప్పుల స్టాండు ముందు పార్క్ చేసిన యాక్టివా బైకును; 2019 ఏప్రియల్ నెలలో కృష్ణలంక పోలీస్ స్టేషన్ పరిధి, బాలాజీనగర్ లోని ఇంటి ముందు పార్క్ చేసిన ఇన్ ఫీల్డ్ బైకును; 2019 మే నెలలో భవానీపురం పోలీస్ స్టేషన్ పరిధి, అగ్రికల్చర్ కార్యాలయం ఎదురు గల ఇంటి ముందు పార్క్ చేసిన ఇన్ ఫీల్డ్ బైకును దొంగతనం చేయడం జరిగింది. నిందితుడి వద్ద నుండి 28 గ్రాముల బంగారు ఆభరణాలు మరియు 5 బైకులు స్వాధీనం చేసుకోవడం జరిగింది. (ప్రస్తుతం పరారీలో ఉన్న అనురాజు పవన్ కుమార్ ను పట్టుకునేందుకు నిఘా ఏర్పాటు చేసి తగిన చర్యలు తీసుకోవడం జరిగింది)

జరిగిన దొంగతనాలపై బాధితులు ఇచ్చిన ఫిర్యాదు మేరకు ఆయా పోలీస్ స్టేషన్ లలో కేసులు నమోదు చేయడం జరిగింది. దర్యాప్తులో భాగంగా పై నిందితులను ది.19.05.2019న సిసిఎస్ పోలీసులకు అందిన సమాచారం మేరకు విజయవాడ నగరంలో వివిధ ప్రాంతాలలో ముగ్గురు వ్యక్తులను అదుపులోకి తీసుకుని వారి వద్దనుండి రూ.6 లక్షల 84 వేలు చేసే 148 గ్రాముల బంగారు ఆభరణాలు, రూ.59 వేలు నగదు, బైకులు-5 మరియు సిగరెట్ ప్యాకెట్లు స్వాధీనం చేసుకోవడం జరిగింది.

పై కేసులలో దర్యాప్తు చురుగ్గా వ్యవహరించి ముగ్గురు నిందితులను గుర్తించి వారిని అరెస్ట్ చేయడంలో చురుగ్గా వ్యవహరించి విధి నిర్వహణలో ప్రతిభ చూపిన సిసిఎస్ ఇన్ స్పెక్టర్లు శ్రీ సి.హెచ్.పి.కృష్ణారాజు, శ్రీ బి.బాలమురళీ కృష్ణ, ఎస్.ఐ.లు శ్రీ కె.శ్రీనివాస్, శ్రీ ఎమ్.మోహన్ కుమార్, శ్రీ ఎమ్.కిషోర్ బాబు, సత్యన్నారాయణపురం పోలీస్ స్టేషన్ ఎస్.ఐ. శ్రీ రమేష్, భవానీపురం పోలీస్ స్టేషన్ ఎస్.ఐ శ్రీ కృష్ణబాబు, వన్ టాన్ పోలీస్ స్టేషన్ ఎస్.ఐ శ్రీ వెంకటేశ్వర రావు మరియు సిబ్బందిని పోలీసు ఉన్నతాధికారులు అభినందించడం జరిగింది.